

قرآنی نظام مسئولیت و احتساب

اور تحفظ حقوق انسانی

گل قدیم جان، اسٹنٹ پروفیسر شعبہ اسلامیات
گول یونیورسٹی، ڈیرہ اسماعیل خان

قرآن کریم اپنا ایک موثر نظام مسئولیت و احتساب رکھتا ہے جس کی رو سے انسان شتر بے مہار نہیں بلکہ اپنے اعمال و افعال کا جاہدہ ہے اُسے یہ بات بتلا دی گئی کہ اس سے اس کے اعمال کے بارے پوچھا جائے گا۔

وَلَسْئَلُنَّ عَمَّا كُنتُمْ تَعْمَلُونَ لِیَ

”اور تم سے پوچھ ہوگی جو کام تم کرتے ہو۔“

إِنَّ السَّمْعَ وَالْبَصَرَ وَالْفُؤَادَ كُلُّ أُولَٰئِكَ كَانَ عِنْدَنَا مُسْمُوعًا لِیَ

”بے شک کان، آنکھ اور دل ان سب کی پوچھ ہوگی۔“

جب یہ قرآنی نظام مسئولیت و احتساب کا تصور انسانوں کے ذہنوں اور قلوب میں تازہ اور جاگزیں ہو تو حکمران یہ تصور بھی نہیں کر سکتے کہ رعایا کے حقوق غصب کریں یا محدود یا معطل کر دیں چاہے ان کے اقتدار کو کس قدر خطرہ کیوں نہ ہو مسئولیت اور احتساب کے تصور کی وجہ سے حکمران اقتدار کی قربانی اور جان کا نذرانہ تو پیش کر سکتا ہے لیکن حقوق کی پامالی کی جرات نہیں کر سکتا بلکہ حکمران رعایا کے حقوق کا پاسبان اور محافظ بن جاتا ہے کیونکہ اقتدارت حکمرانی اس کے پاس مقتدر اعلیٰ کی مقدس امانت ہوتی ہے جس کے بارے میں اس سے پوچھا جائے گا اور اس کا محاسبہ ہوگا جس طرح حکمران رعایا کے حقوق غصب نہیں کر سکتا اس طرح معاشرے کے دیگر افراد بھی ایک دوسرے کے حقوق پر ہاتھ نہیں ڈال سکتے ہیں اور اگر کوئی دوسرے کے حقوق کی پامالی پر کمر بستہ ہو جاتا ہے تو قرآنی نظام مسئولیت و احتساب کی بنا پر گرفت سے نہیں بچ سکتا۔ قرآنی نظام مسئولیت

واحتساب کو جاننے کے لیے ہم اس پرسلسلہ وار روشنی ڈالتے ہیں۔

مسئولیت و احتساب بذریعہ عوام

عدالت کا فریضہ نہیں ہے بلکہ ہر انسان اس کا مکلف و مخاطب ہے کہ وہ خود انصاف پر قائم رہے اور دوسروں کو انصاف پر قائم رکھنے کے لیے کوشش کرے انصاف ایک ایسا اصول اور گڑھ ہے جو معاشرے کے لیے سکون اور امن کا ضامن ہے اور جس معاشرے میں لوگوں کے حقوق دوسروں کی درست درازیوں سے محفوظ نہ ہوں وہ معاشرہ کسی صورت میں بھی پرسکون نہیں ہو سکتا۔ گویا کہ قرآن پاک نے انصاف کا درس دے کر دوسرے لفظوں میں یہ درس دیا ہے کہ خود بھی دوسروں کے حقوق کی پاس داری کریں اور حقوق کی پامالی کرنیوالوں کو بھی حقوق کے تحفظ پر مجبور کریں ارشاد باری تعالیٰ ہے۔

يَا أَيُّهَا الَّذِينَ آمَنُوا كُونُوا أَقْسَامًا بِالْقِسْطِ لِي
اے ایمان والو! انصاف پر قائم رہو!

قرآن کریم کا اعلان عام ہے کہ اے وہ لوگو! جو خدائی حاکمیت کو تسلیم کر چکے ہو۔ انصاف پر قائم رہو اس خطاب میں ہر آدمی شامل ہے خواہ وہ حاکم ہو یا محکوم، عدلیہ کا سربراہ ہو یا انتظامیہ کا منظم یا کوئی عام شہری ہو ہر ایک کو حکم ہے کہ انصاف پر قائم رہے۔ اب انصاف پر قائم رہنے کی حقیقت کیا ہے اس بارے میں مولانا محمد شفیع صاحب فرماتے ہیں۔

”عدل و انصاف کی حقیقت یہ ہے کہ ہر صاحب حق کو پورا ادا کیا جائے اس کے عزم میں اللہ تعالیٰ کے حقوق بھی داخل ہیں اور سب قسم کے انسانی حقوق بھی۔ اس لیے قیام بالقسط کے مفہوم میں یہ بھی داخل ہے کہ کوئی کسی پر ظلم نہ کرے اور یہ بھی داخل ہے کہ ظالم کو ظلم سے روکا جائے مظلوم کی حمایت کی جائے اور یہ بھی داخل ہے کہ ظالم کو ظلم سے روکنے اور مظلوم کا حق دلوانے کے لیے شہادت کی ضرورت پیش آئے تو شہادت سے گریز نہ کیا جائے اور یہ بھی داخل ہے کہ شہادت میں حق اور حقیقت کا اظہار کیا جائے خواہ کسی کے موافق پڑے یا مخالف یہ بھی داخل ہے کہ جن لوگوں کے ہاتھ میں حکومت اور انتظام ہے جب دونوں فریقوں کا کوئی مقدمہ ان کے سامنے پیش ہو تو فریقین کے ساتھ برابری کا معاملہ کریں کسی ایک طرف کسی کا میلان نہ

ہونے دیں ۶

امر بالمعروف اور نہی عن المنکر دین اسلام کا اہم عنصر، اصل الاصول اور رکن رکین ہے اس کام کے لیے اللہ تعالیٰ نے انبیاء علیہم السلام مبعوث فرمائے انبیاء کے بعد یہ کام ملت اسلامیہ کو سونپا گیا ہے اور ہر فرد کو حکم دیا ہے کہ امر بالمعروف اور نہی عن المنکر اس کے فرائض میں سے اہم ترین فریضہ ہے اور شریعت میں امر بالمعروف اور نہی عن المنکر احتساب اور حُسنہ کو بھی کہتے ہیں جیسا کہ مولانا سید متین ہاشمیؒ نے احتساب کے معنی کی توضیح کی ہے وہ تحریر فرماتے ہیں کہ "احتساب کے لغوی معنی اجر و ثواب طلب کرنے، حساب کرنے اور نہی عن المنکر کے ہیں جبکہ احتساب کے اصطلاحی معنی امر بالمعروف اور نہی عن المنکر کے ہیں ۷

نہی عن المنکر کے بارے میں اگر معمولی سوچ و بچار کی جائے تو یہ کوئی فحش حقیقت نہیں کہ اگر لوگوں کے حقوق غصب ہو رہے ہوں خواہ رعایا کے ہاتھوں، یا پھر انوں کی طرف سے اور ان کے خلاف آواز نہ اٹھائی جائے تو وہ نہی عن المنکر سے روگردانی میں شمار نہ ہوں بلکہ یہ اسلام کے ایک اہم فریضہ سے پہلو تہی کے مترادف ہے۔ قرآن کریم کا اعلان ہے:

وَالْعَصْرِ ۝ اِنَّ الْاِنْسَانَ لِكَفٍۭرٍۭ خُسْرِ ۝ اِلَّا الَّذِیْنَ اٰمَنُوْا وَعَمِلُوا الصّٰلِحٰتِ
وَكُوۡلُوا بِالْحَقِّ وَكُوۡلُوا بِالصَّبْرِ ۝

"قسم ہے زمانہ کی کہ انسان ٹوٹے میں ہے مگر جو لوگ ایمان لائے اور بھلے کام کئے اور سچے دین کی تاکید کرتے رہے اور آپس میں صبر کی تاکید کرتے رہے"

قرآنی احکام پر غور و فکر کرنے سے معلوم ہوتا ہے کہ خسار سے بچنے کے لیے صرف خود ایمان لانا اور نیک عمل کرنا کافی نہیں بلکہ ضروری ہے کہ دوسرے لوگوں کو بھی راہ حق پر لگانے کی کوشش کرے اگر کوئی فرد انسانوں کے حقوق کی پامالی پر کمر بستہ ہو تو مومن کا فریضہ ہے کہ دوسرے مسلمانوں کے حقوق کی پاسداری کرے بلکہ اگر حالات انتہائی درجہ نازک ہیں مسلمانوں کا ایک گروہ دوسرے مسلمانوں کے حقوق کی پرواہ نہ کرے اور ان کے خلاف بغاوت کر دے تو قرآن کریم دوسرے مسلمانوں کو حکم دیتا ہے کہ مسلمانوں کے مال و جان غارت کرنے والوں کے خلاف تلوار اٹھائیں اور اس وقت تک ان کے ساتھ لڑیں جب تک وہ مسلمانوں کے حقوق کی پامالی سے باز نہ آجائیں اور اللہ تعالیٰ کے حکم کو تسلیم نہ کریں۔

فَاِنْ بَعَثْتُمْ اِحْدٰىھُمْ عَلٰی الْاٰخَرٰی فَقَاتِلُوْا الَّذِیۡ تَمٰنٰی حَتّٰی تَفِیۡءَ اِلٰی

أَمْرٍ اللَّهُ بِهِ

”اگر ان میں سے ایک دوسرے پر چڑھا چلا جائے تو تم سب اُس چڑھائی والے سے لڑو یہاں تک کہ وہ پھر اللہ تعالیٰ کے حکم پر آئے“

عوامی مسکولیت و احتساب صرف عوام ہی کے لیے نہیں بلکہ مملکت کے تمام عمال کو اس کا سامنا کرنا پڑے گا کیونکہ اسلام اس بات کا ہرگز روادار نہیں کہ وہ حکومت کی ذمہ داریاں چند افراد کے ہاتھوں میں دیکر سارا کاروبار مملکت اُن پر چھوڑ دے اور حکمرانوں کو کھلی اجازت دیدے کہ جو چاہیں کرتے رہیں بلکہ قرآن کریم ملت کے ہر فرد کو ریاستی امور میں دلچسپی لینے کا درس دیتا ہے اور یہ اس کا حق قرار دیتا ہے کہ امیر مملکت اور حکام کے اعمال کا جائزہ لے دکتور عبدالکیم زیدان تحریر فرماتے ہیں کہ ”حکمران کو افراد ہی نے اپنے معاملات کا وکیل بنایا ہوا ہے اور موکل کو یہ حق حاصل ہے کہ وہ اپنے وکیل کے طرز عمل کا جائزہ لے کہ جس کام کے لیے اس کو وکیل بنایا گیا ہے وہ اطمینان بخش طریقہ کے مطابق انجام دے رہا ہے یا نہیں“

حکمرانوں سے پوچھ گچھ اور احتساب ملت اسلامیہ کے افراد کا صرف حق ہی نہیں بلکہ جیسا کہ واضح کیا جا چکا ہے کہ نہی عن المنکر کے حکم کے تحت ہر فرد کا دینی فریضہ ہے دنیا میں سرور کا ناسخ صلی اللہ علیہ وآلہ وسلم کی ذات مبارک سے کس کا مقام اعلیٰ وارفع ہو سکتا ہے جب نہ خود حضور صلی اللہ علیہ وآلہ وسلم نے اپنے آپ کو عوامی مسکولیت و احتساب کے لیے پیش کیا تھا تو پھر دنیا کے کس حکمران کو یہ حق حاصل ہے کہ وہ عوامی احتساب سے مبرا اور آزاد ہو۔ غزوہ بدر میں آپ ایک تیر سے مجاہدین کی صفیں سیدھی کر رہے تھے سواد بن غزیرہ نہ صفت سے کچھ الگ تھے آپ نے چوکا دے کر فرمایا۔ سواد برابر کھڑے ہو جاؤ سواؤ نے کہا یا رسول اللہ آپ نے مجھے تکلیف دی حالانکہ اللہ تعالیٰ نے آپ کو حق و انصاف کے لیے مبعوث کیا ہے پس اجازت دیجئے کہ میں آپ سے بدلہ لوں رسول اللہ صلی اللہ علیہ وآلہ وسلم نے فوراً بطن مبارک کھول دیا اور فرمایا سواؤ حضور بدلہ لو سواؤ فوراً آپ کے گلے سے چھٹ گئے اور بطن مبارک کو چوم لیا۔

خلفائے راشدین خصوصاً ابو بکر صدیقؓ اور حضرت عمرؓ کے خطبات شاہد ہیں کہ وہ لوگوں کو اس بات کی تلقین کرتے ہیں کہ اگر وہ کج روی اختیار کریں تو ان کو سیدھا کریں واصل خطبات میں لوگوں کو اس بات کی تلقین کرنے کا مقصد محض یہ تھا کہ وہ لوگوں کو بتانا چاہتا ہے کہ سربراہ مملکت کو سیدھا رکھنا ان کے فرائض میں شامل ہے اس لیے وہ ہر وقت اُسے احتسابی نظروں سے دیکھتے رہیں کہ وہ کہیں سیدھی راہ سے بھٹک تو نہیں گیا

ہے۔ اور اگر حکمران غلط طریقہ کار اختیار کرے تو اس سے پوچھ گچھ کریں انہیں بخوبی علم تھا کہ اقتدار کا نشہ صاحب اقتدار کو گمراہ کر سکتا ہے اس لیے اُسے راہِ راست پر قائم رکھنے کے لیے عوامی مسکولیت و احتساب کی موجودگی نہایت ضروری ہے حضرت ابو بکر صدیقؓ جب خلیفہ ہوئے تو اپنے اولین خطبہ میں فرمایا کہ ”اگر میں اپنے فرائضِ خوش اسلوبی سے سرانجام دوں تو میری مدد کرنا اور اگر گجروی اختیار کروں تو مجھے سیدھا کر دینا“

حضرت عمرؓ نے ایک خطبہ میں فرمایا کہ

”میں بذاتِ خود جنتی و صداقت کو سمجھوں گا اور اس کے لیے پیش قدمی کروں گا اور اپنا معاملہ تھلے سامنے پیش کروں گا تاہم جس کو کوئی ضرورت دیشی ہو یا اس پر ظلم ہو اور ہمارے برخلاف اُسے کو کوئی کفایت ہو تو وہ مجھ سے بدلہ لے سکتا ہے کیونکہ میں بھی تمہارے جیسا انسان ہوں“

خلاصہ کلام یہ ہے کہ عوامی مسکولیت و احتساب کا تصور بنیادی حقوقِ انسانی کا ایک زبردست محافظ ہے عوامی مسکولیت و احتساب کے ہوتے ہوئے حکمرانوں کو رعایا کے حقوقِ پامال کرنے کی جبارت ہوتی ہے اور نہ عوام کو اس بات کی اجازت ہے کہ وہ اپنی نجی زندگی کو دائرہ احتساب سے خارج کر کے اپنے آپ کو کبھی تباہ کر دیں اور دوسروں کو کبھی لے ڈوبیں اور اس طرح وہ حقوقِ پر دست و رازیلوں کا دروازہ کھلا رکھیں۔

عام مشاہدے میں یہ حقیقت سامنے آتی ہے کہ بعض لوگ طاقت اور

مسکولیت و احتساب بذریعہ عدالت

اثر و رسوخ کے نشے میں غمور ہو کر دوسروں کے حقوقِ غصب کرنے میں کوئی باک محسوس نہیں کرتے اور عوامی مسکولیت و احتساب کو کبھی طاقت اور اثر و رسوخ کے بل بوتے پر بے اثر کر دیتے ہیں خصوصاً اقتدار کا نشہ عوامی مسکولیت و احتساب کو خاطر میں نہیں لاتا۔ قرآن کریم نے اس غرض کے لیے ایک ایسی عدلیہ کی تشکیل کا انتظام کیا ہے جو دستورِ الہی کے قوانین پر فیصلہ کرنے کی بنا پر ہم خاص و عام کے لیے یکساں سلوک و فیصلہ کرنے کی پابند ہے اور عدلیہ کی اس حیثیت کی بنا پر ایک معمولی شہری اور غریب فرد بھی طاقتور سے اپنا حق بذریعہ عدلیہ وصول کر سکتا ہے یہاں تک کہ امیر مملکت کو عدلیہ کے مقابلہ میں کوئی تحفظ حاصل نہیں امیر و غریب، حاکم و محکوم، طاقتور اور کمزور سب کے سب عدلیہ کے لیے برابر ہیں قرآن کریم کا اعلان ہے

وَأَنَّ حُكْمَكَ فَاحْكُم بَيْنَهُم بِالْقِسْطِ ۗ

اور اگر تو فیصلہ کرے تو ان میں انصاف سے فیصلہ کر ۛ

آیت کریمہ میں خطاب اگرچہ نبی کریم صلی اللہ علیہ وآلہ وسلم کو ہے لیکن حکم عام ہونے کی بنا پر ہر صاحب فیصلہ اس میں شامل ہے عدلیہ کا ہر ممبر یعنی جج اور چیف جسٹس ہر ایک کو پابند کر دیا گیا ہے جب آپ کے پاس مقدمہ آئے تو کوئی چیز آپ کے لیے انصاف کی راہ میں حائل نہیں ہونی چاہیے تاکہ کسی کا حق عارت نہ ہو قرآن پاک عدلیہ کو اس امر کا بھی پابند بناتا ہے کہ وہ دستور الہی کے مطابق فیصلہ کرے کیونکہ اپنی خواہش کے مطابق فیصلہ کرنے کا گئے ہرگز اختیار حاصل نہیں اپنی خواہش کے مطابق فیصلہ کرنا راہ حق سے انحراف کی طرف لے جاتا ہے۔

فَاٰحْكُمُوْا بَيْنَ النَّاسِ بِالْحَقِّ وَلَا تَتَّبِعِ الْهَوٰى فَيُضِلَّكَ عَنْ سَبِيْلِ اللّٰهِ ۗ
 ”سورگوں میں انصاف سے فیصلہ کر، اپنے نفس کی خواہش پر نہ چل ورنہ وہ تجھ کو اللہ تعالیٰ کی راہ سے بھٹکا دے گا“

بعض حالات میں یوں بھی ہوتا ہے کہ انسان فیصلہ کرنے وقت اپنی خواہش کی پابندی تو نہیں کرتا لیکن دوسروں کی خواہشات کی پابندی کرنے پر مجبور ہو جاتا ہے جو ایک انسانی کمزوری ہے قرآن کریم نے جطر ج اپنی خواہشات کی پیروی کر کے کفیصلہ کرنے میں ناجائز اور نامناسب قرار دیا ہے اسی طرح دوسروں کے خواہ وہ کسی پائیے کے لوگ کیوں نہ ہوں خواہشات کی پیروی کرنا بھی ممنوع اور ناجائز قرار دیا ہے چنانچہ ارشاد باری تعالیٰ ہے :

فَاٰحْكُمُوْا بَيْنَهُمْ بِمَا اَنْزَلَ اللّٰهُ وَلَا تَتَّبِعِ اَهْوَاَهُمْ عَمَّا جَاءَكَ مِنَ الْحَقِّ ۗ
 ”سورگوں میں اس کے موافق جو اللہ تعالیٰ نے اتارا ہے حکم کرو اور سیدھا راستہ جو تیرے پاس آیا چھوڑ کر ان کی خوشی پر مت چل“

بعض اوقات بلکہ اکثر ایک انسان کی پابندی کی اور دشمنی فیصلہ کرنے والے کو راہ حق سے ہٹا دیتی ہے ناراضگی اور دشمنی کی بنا پر اس کے خلاف فیصلہ کر دیتا ہے اور فریق مخالف کی طرفداری کر دیتا ہے اگرچہ فریق مخالف ظالم کیوں نہ ہو اس صورت میں عدل کو بالائے طاق رکھتے ہوئے مظلوم کے ساتھ دشمنی کی بنا پر نا انصافی کرنا اور اس کے حقوق غصب کرنے کی کوشش کو قرآن کریم نے ممنوع قرار دیا ہے خدا کر کہ اپنا حق پہنچنا چاہیے خواہ وہ دشمن کیوں نہ ہو ارشاد باری تعالیٰ ہے :

وَلَا يَجْرِيْ مَتَكُمْ دِيْنَانٌ قَوْمٍ عَلٰى اَلَّا تَعْدِلُوْا اِعْدِلُوْا هُوَ اَقْرَبُ
 لِلتَّقْوٰى ۗ

”اور کسی قوم کی دشمنی کے باعث انصاف کو ہرگز نہ چھوڑو۔ عدل کرو۔ یہی بات تقویٰ کے زیادہ قریب ہے“

قرآن کریم کے ان احکامات کی موجودگی میں اسلامی ریاست کی عدلیہ اس امر کی پابند ہے کہ وہ کسی صورت میں بھی عدل و انصاف سے نہ ہٹے فیصلہ اگرچہ بڑے سے بڑے جاگیر دار، سرمایہ دار اور اثرو رسوخ والے کے خلاف کیوں نہ جاتا ہو یہاں تک کہ امیر مملکت کے خلاف بھی ایک عام شہری مقدمہ دائر کر سکتا ہے اور عدلیہ ایک عام شہری کی طرح امیر کو بھی عدالت میں طلب کر سکتی ہے اور اُس کے خلاف مقدمہ چلایا جا سکتا ہے اسلامی تاریخ نے عملی طور پر ثابت کر دیا ہے کہ عدلیہ کے سامنے مملکت کا ہر فرد خواہ وہ امیر ہو یا غریب، حاکم ہو یا محکوم کس طرح بے بس ہے غمزدگی کے طور پر چند مثالیں درج کی جاتی ہیں۔

نبی کریم صلی اللہ علیہ وآلہ وسلم کے زمانے میں بنی مخزوم ایک زور آور قبیلہ تھا اس سے تعلق رکھنے والی عورت فاطمہ نے چوری کی بنی مخزوم کو یہ بات طبری ناگوار تھی کہ تم شرفا رہیں اور اتنے بڑے خاندان کی ایک خاتون کا ہاتھ کاٹنا پڑے تو عمار کی بات ہوگی سب پریشان تھے سفارش کے درپے ہوئے آخر کار حضور صلی اللہ علیہ وآلہ وسلم کے حنف دوم خاص حضرت زید کے صاحبزادے حضرت اسماءؓ کو سفارش کے لیے راضی کیا حضرت اسماءؓ کی بات سنتے ہی حضور صلی اللہ علیہ وآلہ وسلم کا چہرہ مبارک مٹرخ ہو گیا اور فرمایا :

أَفِي حَدِيثٍ حَدُّوهُ لَللَّهِ -

”کیا خدائی حدود میں عدالتی فیصلوں میں سفارش“

پھر فرمایا کہ پھیلے لوگ بھی اس وجہ سے ہلاک کر دیے گئے کہ وہ اپنے کو بچاتے تھے اور صرف غضب آرا اور غریبوں پر زبرد قائم کرتے تھے کسی شان و شوکت والے خاندان اور قبیلے والے کو جرم کرنے پر معاف کر دیا جاتا تھا پھر یہ تاریخی جملہ ارشاد فرمایا :

وَاللَّهُ لَوْ أَنَّ فَاطِمَةَ بِنْتَ مُحَمَّدٍ سَرَقَتْ لَقَطَعْتُ يَدَهَا -

”یہ تو نبی مخزوم کی فاطمہ ہے خدائی قسم اگر فاطمہ بنت محمدؐ سے چوری کی غلطی سرزد ہو جاتی تو میں اس کا بھی ہاتھ کاٹ دیتا“

حضرت علیؓ کے دورِ خلافت کا واقعہ ہے کہ اُس نے ایک یہودی کو دیکھا کہ وہ حضرت علیؓ کی زرہ فروخت کر رہا ہے آپؓ نے یہودی سے کہا کہ یہ زرہ میری ہے انکار پر فیصلہ قاضی شریح کی عدالت میں پیش ہوا قاضی سے حضرت علیؓ نے فرمایا کہ یہ زرہ میری ہے جو میں نے کسی کو مہبہ کی ہے اور فروخت کی ہے قاضی شریح نے یہودی سے پوچھا تم اس بارے میں کیا کہتے ہو اس نے کہا یہ زرہ یقیناً میری ہے گو کہ میں امیر المؤمنین کو جھوٹا

نہیں کہتا اس پر قاضی نے حضرت علیؓ کی طرف دیکھا اور پوچھا کیا آپ کے پاس گواہ ہے گواہ نہ ہونے کی بنا پر قاضی نے فیصلہ حضرت علیؓ کے خلاف اور یہودی کے حق میں دے دیا۔

ان نظائر سے واضح ہو جاتا ہے کہ قرآن پاک اس قسم کی عدلیہ کی تشکیل کرتا ہے جس میں ایک عام آدمی مقدمہ دائر کر کے حکومت کے بڑے سے بڑے عہدیدار کو ملزم کے مقام پر کھڑا کر سکتا ہے اور ان سے اپنا حق بذریعہ عدالت وصول کر سکتا ہے عدلیہ کا یہ اختیار کہ وہ بڑے سے بڑے آدمی کو طلب کر سکتی ہے اور اس کو مسئول ٹھہراتی ہے اور یوں حقوق انسانی کے تحفظ کے لیے ایک زبردست محافظ کا کام سرانجام دیتی ہے اور ایک مؤثر محتب کا کام دیکر لوگوں کے حقوق مصرعینِ حطر میں پڑنے نہیں دیتی۔

جرح شخص اپنی بے بصری کی بدولت یہ سمجھنا ہو کہ موت

مسئولیت اور احتسابِ آخرت

حاکمیت الہی، اقتدار کا نیابتی اور انہی تصور، دستور الہی، خوف خدا و مذہبی جو حقوق انسانی کے لیے بہترین محرکات ہیں سب کے سب بے معنی اور بے اثر ہو جاتے ہیں اور عوامی مسئولیت و احتساب سے کبھی کسی نہ کسی طرح اپنے آپ کو بچا لیتا ہے قرآن پاک نے آخرت کی مسئولیت و احتساب کا تصور انسانیت کو دیکر حقوق انسانی کے تحفظ کے دوسرے محرکات کو بھی قوی سے قوی کر دیا ہے اور جو بھی ایک زبردست محافظ کی حیثیت سے ہر وقت انسانوں کے ذہن و اعصاب پر قبضہ جمائے رکھتا ہے کیوں کہ یہ ظاہر ہے کہ جب تک یہ ڈر نہ ہو کہ مر کر پھر زندہ ہونا ہے اور آخرت میں اپنے اعمال کا حساب دینا ہے تو دوسروں کے حقوق کی پامالی سے انسان کیونکہ باز رہ سکتا ہے اللہ تعالیٰ نے انسان کو اشرف المخلوقات بنایا ہے اور عقل و ارادہ سے دوسری تمام مخلوقات سے ممتاز کر دیا ہے اسی ارادہ و اختیار کی بنا پر انسان اپنے فعل و عمل پر مسئول بھی ہوگا قرآن پاک نے اسی آخرت کی مسئولیت و احتساب کو ذہن نشین کرانے کے مختلف طریقے استعمال کئے ہیں۔

وَلَوْ شَاءَ اللَّهُ لَجَعَلَكُمْ أُمَّةً وَاحِدَةً وَلَكِنْ يَبْخُلُ عَنْ يَشَاءٍ وَيَهْدِي
مَنْ يَشَاءُ طُولًا تَسْعَلْنَ عَمَّا كُنْتُمْ تَعْمَلُونَ ۝

”اور اگر اللہ تعالیٰ چاہتا تو تم سب کو ایک ہی فرقہ کر دیتا لیکن راہ بھلتا ہے جس کو چاہتا ہے اور سمجھتا ہے جس کو چاہتا ہے اور تم سے پوچھ ہوگی جو کام تم کرتے ہو“

قرآنی تصریحات سے واضح ہوتا ہے کہ قیامت کے روز ہر انسان سے اُس کے عمل کے بارے میں پوچھا جائیگا اور اپنے ہر فعل کا حساب انسان کو دینا پڑے گا جو انسان یہ خیال کرتا ہے کہ قیامت کے روز کوئی پوچھ پچھ نہ ہوگی یہ اُسکی غافل خیالی ہے

قرآن کریم نے اس خام خیالی کو ناممکن قرار دیا ہے ارشاد باری تعالیٰ ہے: **أَيُّحْسِبُ الْإِنْسَانُ أَنْ يُتْرَكَ سُدًى**۔ کیا انسان یہ خیال رکھتا ہے کہ تو بے قید چھوڑا رہے گا؟

حساب و کتاب کے لیے ضروری ہے کہ انسانی زندگی کے تمام اعمال و افعال حساب و کتاب کے طور پر انشکارا ہوں کوئی گوشہ زندگی مخفی نہ ہو کیونکہ اگر کوئی عمل پوشیدہ ہو تو حساب و کتاب صحیح معنوں میں ممکن نہیں اس لیے اللہ تعالیٰ نے انسانوں کے تمام اعمال کو ریکارڈ کرنے کا انتظام فرما دیا ہے

وَإِنَّ عَلَيْكُمْ لِحَافِظِينَ ۖ كِرَامًا كَاتِبِينَ ۖ يَعْلَمُونَ مَا تَفْعَلُونَ ۗ

”اور تم پر نگہبان مقرر ہیں عزت والے، عمل کھنے والے، تم جو کچھ کرتے ہو اسے جانتے ہیں؟“

مَا يَكْفِيْهِمْ قَوْلَ الْإِنْسَانِ لَوْ شَاءَ رَبِّيَ لَقَدَّيْتُ ۗ

”کچھ بات نہیں بولتا۔ مگر اُس کے پاس ہی ایک راہ دیکھنے والا تیار ہوتا ہے؟“

دُنیا میں ہم دیکھتے ہیں کہ یہاں مجازی بادشاہوں کی گرفت سے بعض زور آور اور با اثر مجرم دولت یا سفارش کے بل بوتے پر قانونی گرفت سے چھٹکارا حاصل کر لیتے ہیں اب اگر کوئی نا اہل یا نادانی کی بنا پر یہ سمجھے کہ میں معزز و مشرف ہوں اس لیے خداوند کریم مجھے آخرت کی باز پرس سے آزاد کرے گا جیسا کہ یہود کہا کرتے ہیں کہ ہم اللہ تعالیٰ کے بیٹے اور محبوب ہیں اس لیے اللہ تعالیٰ ہمیں سوائے چند دنوں کے دوزخ کے عذاب میں مبتلا نہیں کریں گے وہ چند دن بھی پچھڑے کی عبادت کی بنا پر ہوں گے ورنہ دوسرے اعمال کی بنا پر وہ اپنے آپ کو آخرت کی مسکولیت و احتساب سے بری سمجھتے ہیں اور غیر یہودیوں کے حقوق غضب کن اور اپنے لیے حلال سمجھتے ہیں قرآن پاک نے یہودیوں کی خام خیالی کو اس انداز میں بیان کیا ہے:

وَقَالَتِ الْيَهُودُ وَالنَّصَارَى نَحْنُ أَبْنَاءُ اللَّهِ وَأَحِبَّاؤُهُ

”یہود اور نصاریٰ کہتے ہیں کہ ہم اللہ تعالیٰ کے بیٹے اور پیارے ہیں“

وَقَالُوا لَنْ نَمَسَّنَا النَّارُ إِلَّا أَيَّامًا مَّعْدُودَةً ۗ

اور کہتے ہیں کہ دوزخ کی آگ ہم کو ہرگز نہ لگے گی مگر گنے چنے چند روز“

وَقَالُوا لَيْسَ عَلَيْنَا فِي الْأُمَمِ سَيْئٌ ۗ

”انہوں نے کہا ہم پر امتی کوئی گناہ نہیں“

قرآن پاک نے یہود و نصاریٰ اور ان جیسے ذہن رکھنے والوں کے لیے واضح اعلان کیا ہے کہ آخرت کی مسکولیت و احتساب کے لیے انسان کے اپنے اعمال ہی کام آئیں گے نہ کسی کو مال بچانے کا نہ دولت نہ سفارش چلے گی اور

بہ کثرت اولاد یعنی افرادی قوت آخرت کی مسؤلیت و احتساب سے اسے بچا سکتی ہے جن باغیانہ ذہن رکھنے والوں کا یہ خیال ہو کہ ہم اس دنیا میں طاقت اور اثر والے ہیں آخرت میں بھی طاقت اور اثر والے ہوں گے انسانی حقوق کو غصب کرنے اور پامال کرنے پر آخرت کی مسؤلیت و احتساب کو طاقت (اثر و رسوخ) افرادی قوت یا عزت و تکبر کی بنا پر بنا کارہ بنا دیں گے وہ اپنے خیالی خوابوں کی دنیا میں بستے ہیں کیونکہ حقیقت اس کے بالکل برعکس ہے وہاں نہ کسی سرکردہ شخص کی سفارش چلے گی اور نہ مال و دولت اور رشوت کی بنا پر کوئی آخرت کی مسؤلیت و احتساب سے بچ سکتا ہے۔

يَوْمَ مَا لَآ تَجْزِي نَفْسٌ شَيْئًا وَلَا يُقْبَلُ مِنْهَا شَفَاعَةٌ وَلَا يُؤْخَذُ مِنْهَا عَدْلٌ وَلَا هُمْ يُنصَرُونَ ﴿٦٦﴾

”اس دن کوئی شخص کسی کے کام نہ آئے گا اور نہ اس کی طرف سے سفارش قبول کی جائے گی اور نہ اس کی طرف سے بدلہ لیا جائے گا اور نہ ان کو مدد پہنچے گی“

قرآن پاک نے جگہ جگہ پر اس امر کو لوگوں کے سامنے پیش کیا ہے کہ انسانوں کی زندگی اس دنیا میں عارضی ہے یہاں دائمی قیام نہیں۔ اس لیے اس کی رنگینوں میں حقیقی زندگی سے غفلت میں نہ پڑیں یہ زندگی چند روزہ اور مقام امتحان ہے اعلیٰ و حقیقی زندگی اس عارضی زندگی کا میاں بی اور ناکامی کا وارو مدار اس عارضی زندگی کے اعمال و افعال پر ہوگا قرآنی اعلان ہے:

وَسْتُرَدُّونَ إِلَىٰ عَالِمِ الْغَيْبِ وَالشَّهَادَةِ ﴿٦٧﴾
 ”اور تم جلد اس کے پاس جو تمام چھپی اور کھلی چیزوں سے واقف ہے لوٹائے جاؤ گے“
 إِنَّ الْآيَاتِ يَا بَهُمْ ۚ تَتْلُو عَلَيْكُمْ حَسَابًا بَهُمْ ﴿٦٨﴾

”بیشک ان کو ہمارے پاس پھر کرانا ہے اور پھر ہمارے ذمہ ان سے (ان کے اعمال کا) حساب لینا ہے“

آخرت کے بارے میں قرآنی ہدایات کو سامنے رکھتے ہوئے یہ کہنا ذرا بھی محال نظر نہیں آتا کہ آخرت کی مسؤلیت و احتساب ایک ایسا زبردست انقلابی نظریہ ہے کہ انسان کو کسی صورت میں نافرمانی کی طرف جانے کی اجازت نہیں دیتا آخرت کی جو ابدی کا احساس ایک ایسا داخلی محسوس ہے جو ہر وقت انسان کے ذہن و قلب میں جاگزیں رہتا ہے اس کے ہوتے ہوئے انسان کسی خفیہ مقام پر اتہائی علیحدگی میں بھی جہاں

کوئی بھی نہ ہونا فرمانی کی جرات نہیں کر سکتا کیونکہ وہ سمجھتا ہے کہ میرے تمام خفیہ اور اعلیٰ اعمال و محرکات پوشیدہ نہیں رہ سکتے بلکہ اُن کو ریکارڈ کیا جاتا ہے معاشرے کے افراد میں اس زبردست اور طاقتور وحشیانہ محنت کے ہوتے ہوئے حقوق انسانی کی پامالی اور غصب کا خطرہ و پریشانی نہیں ہو سکتا۔ اور اس آخرت کی مسکولیت و احتساب کے احساس ہی کا نتیجہ تھا کہ جب حضرت عمرؓ کے زمانے میں راست کا تاریخی ہیں اور گھر کی چار دیواری میں ایک نوجوان لڑکی کو والدہ نے فہمائش کی کہ دودھ میں پانی ملا دیں تو لڑکی نے کہا کہ امیر المؤمنین کا حکم ہے کہ کوئی دودھ میں پانی نہ ملائے ماں جو کہ خارجی احتساب سے اپنے آپ کو تاریخی اور گھر کی چار دیواری کی وجہ سے محفوظ سمجھی تھی، نے کہا کہ اس فعل کا عمرؓ کو کیا علم ہو سکتا ہے وہ تو اس وقت اس مقام پر نہیں پہنچ رہا ہے بیٹی جس کا دل آخرت کی مسکولیت و احتساب سے معمور تھا جواب دیتی ہے اگر امیر المؤمنین نہیں دیکھ رہا ہے تو اللہ تعالیٰ دیکھ رہا ہے اور دودھ میں پانی نہیں ملانے دیتا اور اسی آخرت کی جوابدہی کا نتیجہ تھا کہ حضرت عمرؓ حضرت ابو بکرؓ کے دور خلافت میں پورے دو سال عہدہ قضا پر معمور رہے مگر اُن کی عدالت میں کوئی بھی ایک مقدمہ پیش نہیں ہوا۔^{۱۹} کیونکہ معاشرہ کا ہر فرد چاہے جس مقام کا تھا اپنے فرائض خوش سلوکی اور عمدہ طریقے سے ادا کر رہا تھا تو حقوق کا سب سے کوئی مسئلہ پیدا نہیں ہوا کہ عمرؓ کی عدالت میں جاتا۔ خلاصہ کلام یہ کہ قرآنی نظام مسکولیت و احتساب حقوق انسانی کے تحفظ کے لیے ایک زبردست و مؤثر قوت نافذ ہے اور ایک ایسا محافظ ہے کہ اگر انسانی معاشرے میں اس محرک کو اجاگر کیا جائے تو انسانی معاشرہ امن و سکون کی نعمت سے مالا مال ہو سکتا ہے اور ہر انسان کے حقوق کو غاصبوں کے ہاتھوں سے محفوظ کیا جاسکتا ہے۔

المراجع والمصادر

- ١- القرآن الكريم، سورة النحل ١٦ : ٩٣
- ٢- " سورة الاسرار ١٤ : ٣٦
- ٣- " سورة النساء ٢ : ١٣٥
- ٤- مولانا محمد شفيع، معارف القرآن ج ٢ ص ٥٤٥ (اواراة المعارف كلاجي) ١٩٤٩ء
- ٥- سيد محمد متين هاشمي، اسلامي حدود اور ان کا فلسفہ مع اسلام کا نظام احتساب، ص ٨٠ (مرکز تحقیق دیال سنگھ ٹرسٹ لاہور)
- ٦- القرآن الكريم، سورة العصر ١٠٣ : آت ٣
- ٧- " سورة الحجرات ٢٩ : ٩
- ٨- عبد الکريم زيدان، الفرد والدولة في شريعة اسلامية ص ٢٨ (اتحاد العالم الاسلامي للمنظمات الطلابية
- ٩- ابو الفداء اسماعيل بن عمر ابن كثير، البداية والنهاية ج ٣ ص ٢٤١ (دار السعادة قاهره) ١٩٣٩ء
- ١٠- محمد بن جرير طبري مترجم محمد ابراہيم تاريخ طبري ج ١ ص ٥٣٨، ٥٣٩ (نفس الكندي كلاجي) اشاعت پنجم
- ١١- ايضاً ص ٣٥٦ : ٢٥٦
- ١٢- القرآن الكريم، سورة المائدہ ٥ : ٢٢
- ١٣- " ، سورة ص ٣٨ : ٢٦
- ١٤- " ، سورة المائدہ ٥٤ : ٢٨
- ١٥- " ، ايضاً ٨ :
- ١٦- محمد بن اسماعيل البخاري - صحيح بخاري كتاب الانبياء باب ذكر اسماء بن زيد

- ١٤- ابن اثير الكمال في التاريخ ج ٣ ص ٢٠١ (دار صادر بيروت) ١٩٦٥ء
- ١٨- القرآن الكريم ، سورة النحل ١٦ : ٩٣
- ١٩- " ، سورة الاحزاب ١٤ : ٣٦
- ٢٠- " ، سورة القيامة ٤٥ : ٣٦
- ٢١- " ، سورة الانطار ٨٢ : ١٢٦٠
- ٢٢- " ، سورة ق ٥٠ : ١٨
- ٢٣- " ، سورة المائدة ٥ : ١٨
- ٢٤- " ، سورة البقرة ٢ : ٨٠
- ٢٥- " ، سورة العنكبوت ٣ : ٤٥
- ٢٦- " ، سورة البقرة ٢ : ٢٨
- ٢٧- " ، سورة التوبة ٩ : ١٠٥
- ٢٨- " ، سورة الفاتحة ٨٨ : ٢٥ ، ٢٦
- ٢٩- محمد بن جرير طبري مترجم محمد ابراهيم تارخ طبري ج ٢ ص ٢٥١

